

ಈ ಚುನಾವಣೆಗೆ ನಿಮ್ಮ ತಯಾರಿ ಹೇಗಿದೆ?

ಸಿದ್ದರಾಮಯ್ಯನವರು ರಾಜೀನಾಮೆ ಕೊಟ್ಟಾಗಿನೇ ಈ ಚುನಾವಣೆ ಯಾವತ್ತಿದ್ದೂ ಬರುತ್ತೆ ಅಂತ ಗೊತ್ತಿತ್ತು. ಆದ್ರೆ, ಆರಂಭದಲ್ಲಿ ವ್ಯವಸ್ಥಿತವಾದಂತಹ ಪ್ರಚಾರಾಂತ ತೆಗೊಂಡ್ರೆ ಅದ್ರಲ್ಲಿ ನಾವು ಸ್ವಲ್ಪ ಕಾಂಗ್ರೆಸ್‌ನವರಿಗಿಂತ ಹಿಂದೆ ಇದ್ದಿ ಅಂತ ಅನ್ನುತ್ತೆ.

ಯಾಕೆ?

ಸಿದ್ದರಾಮಯ್ಯನವರ ರಾಜೀನಾಮೆ ನಂತರ, ಈ ಕ್ಷೇತ್ರಕ್ಕೆ ಅವರೇ ಅಭ್ಯರ್ಥಿ, ಆದ್ರಿಂದ ಅವರು ಪ್ರಚಾರ ಪ್ರಾರಂಭ ಮಾಡ್ಬಿಟ್ಟು. ಆದ್ರೆ, ನಮಗೆ ಅಷ್ಟು ಸುಲಭ ಇರಲಿಲ್ಲ. ಯಾಕಂದ್ರೆ ಸಿದ್ದರಾಮಯ್ಯನವರನ್ನ ದೇವೇಗೌಡರು ರಾಜಕೀಯವಾಗಿ ಬೆಳೆಸಿದ್ದು ಒಂದು, ಎರಡನೆಯದು, ಈ ಚಾಮುಂಡಿ ಕ್ಷೇತ್ರದಲ್ಲಿ ಅದಲ್ಲೂ ಮೈಸೂರು ಜಿಲ್ಲೆಗೇ ಒಂದು ರೀತಿ ಅವರನ್ನ ಏಕಮೇವಾದ್ವಿತೀಯ ನಾಯಕ ಅನ್ನೋ ತರಹ ಮಾಡ್ಬಿಟ್ಟಿದ್ದು. ಆದ್ರಿಂದ ಇಲ್ಲಿ ನಮ್ಮ ಪಕ್ಷದ ಒಬ್ಬ ಸಣ್ಣ ಕಾರ್ಯಕರ್ತನಿಂದ ಹಿಡಿದು ನಾಯಕರವರೆಗೆ, ಈ ಜಿಲ್ಲೆಯಲ್ಲಿ 'ಸಿದ್ದರಾಮಯ್ಯನವರನ್ನ ಬಿಟ್ಟೆ ಒಂದು ಹುಲ್ಲು ಕಡ್ಡಿ ಕೂಡ ಅಲ್ಲಾಡೋದಿಲ್ಲ' ಅಂತ ಅಂದ್ಕೊಂಡಿದ್ದು, ಅಷ್ಟೇ ಅಧಿಕಾರವನ್ನು ದೇವೇಗೌಡರು ಛುಚಿಟ್ಟು ಛುಚ್ಚು ಕೊಟ್ಟ ಹಾಗೆ ಕೊಟ್ಟಿಟ್ಟಿದ್ದು. ಅಂತಹ ಸಿದ್ದರಾಮಯ್ಯನವರಿಗೆ ಕೊಟ್ಟಿದ್ದ ಶಕ್ತಿ, ಬೆಳೆದಂತಹ ರೀತಿಯ ಮುಂದೆ ನಾವು ಒಂದು ತರಹ ಶೂನ್ಯ ಸ್ಥಿತಿಯಲ್ಲಿದ್ದಿ. ತಯಾರಿ ಒಂದು ರೀತಿಯಲ್ಲಿ ಶೂನ್ಯ ಸ್ಥಿತಿಯಿಂದ ಪ್ರಾರಂಭ, ಎರಡನೆಯದು ತಡವಾಗಿ ಪ್ರಾರಂಭ. ಪ್ರಾರಂಭದಲ್ಲಿ ನಾವು ಸ್ವಲ್ಪ ಅಳುಕಿನಿಂದಲೇ ಆರಂಭಿಸಿದ್ದಿ.

ಹಾಗಾದ್ರೆ ನೀವು ಶೂನ್ಯ ಸ್ಥಿತಿಯಿಂದ ಆರಂಭಿಸಿರೋವಾಗಿದೆ, ಈಗ ಗೆಲ್ಲೋ ಸ್ಥಿತಿ ತಲುಪಿದ್ದೀರಾ?

ನಾವು ಅಳುಕಿನಿಂದಲೇ ಪ್ರಾರಂಭಿಸಿದ್ದೂ, ಒಂದನ್ನ ನಾವಿಲ್ಲಿ ಬಂದು ನಾಮಪತ್ರ ಸಲ್ಲಿಸಿ ಜನಗಳ ಹತ್ತಿರ ಹೋಗೋ ಠಿಡಿಞ್ಚು ಶುರು ಮಾಡಿದ ಕೂಡಲೇ ನಮಗೆ ಆಶ್ಚರ್ಯವಾಗುವಂತಹ ರೀತಿಯಲ್ಲಿ ಅದುವರೆಗೂ ಮಡುಗಟ್ಟಿದ ಅಸಹನೆ . . .

ಯಾವ ರೀತಿಯ ಅಸಹನೆ?

ಎರಡು ರೀತಿಯ ಅಸಹನೆ. ಒಂದು ರಾಜಕೀಯ ಇನ್ನೊಂದು ವ್ಯಕ್ತಿಗತ. ಚಾಮುಂಡೇಶ್ವರಿ ಕ್ಷೇತ್ರ ಮೂಲತಃ ಕಾಂಗ್ರೆಸ್ ವಿರೋಧಿ ರಾಜಕಾರಣವನ್ನು ಬೆಂಬಲಿಸುತ್ತಾ ಬಂದಿರೋ ಕ್ಷೇತ್ರ.

ಆದೂ ಕಾಂಗ್ರೆಸ್‌ನವರೂ ಗೆದ್ದಿದ್ದಾರಲ್ಲಾ?

ಕಾಂಗ್ರೆಸ್-ವಿರೋಧಿ ಮತಗಳು ಒಡೆದಾಗಲೆಲ್ಲಾ ಕಾಂಗ್ರೆಸ್ ಗೆದ್ದಿದೆ. ಆ ಕಾಂಗ್ರೆಸ್ ವಿರೋಧಿ ನಿಲುವಿನಿಂದಾಗಿ ಈಗ ಸಿದ್ದರಾಮಯ್ಯನವರ ಬಗ್ಗೆ ಅಸಹನೆಯಿದೆ. ಎರಡನೆಯದಾಗಿ, ಅವರ ವ್ಯಕ್ತಿಗತವಾದ ನಡವಳಿಕೆ ಜನರಲ್ಲಿ ಅಸಹನೆಯುಂಟು ಮಾಡಿದೆ. ಅವರು ಹಿಂದುಳಿದ ವರ್ಗಗಳ ನಾಯಕನಾಗಿ ಷು ಟುಟುಟುಟು ಆಗುವ ಅವಕಾಶಗಳಿದ್ದವು. ಸಿದ್ದರಾಮಯ್ಯನವರು ಸಾಮಾಜಿಕ ನ್ಯಾಯದ ಹರಿಕಾರ ಆಗುವ ಬದಲಿಗೆ, ಒಂದು ಜಾತಿಯ ನಾಯಕರಾದರು. ಕನಕ ಗೋಪುರದ ಪುಷ್ಪ ನಲ್ಲಿ ಯಾವಾಗ ಅವರು ಒಂದು ಜಾತಿಯ ಸೀಮಿತ ಪರಿಧಿಯೊಳಗೆ ತಮ್ಮನ್ನು ತಾವೇ ಗುರುತಿಸಿಕೊಳ್ಳುತ್ತೇ ಆರಂಭಿಸಿಬಿಟ್ಟೋ ಆಗ ನಮ್ಮ ದೃಷ್ಟಿಯಲ್ಲಿ ಅವರು ಒಂದು ಜಾತಿಯ ನಾಯಕರಾಗಿ ಕಂಡು ಬಂದು. ಆದರೆ, ಇಲ್ಲಿ ಬಂದ ಮೇಲೆ ನಮಗೆ ಗೊತ್ತಾಗಿದ್ದು ಇವರು ಅಧಿಕಾರದಲ್ಲಿದ್ದಾಗ, ಶಾಸಕರಾಗಿದ್ದಾಗ ಕೂಡ ಒಂದು ಜಾತಿಯ ಪರವಾಗಿ ಮಾತ್ರ ಕೆಲಸ ಮಾಡಿದ್ದು ಅಂತ. ಅದನ್ನು ಅವರು ವ್ಯವಸ್ಥಿತವಾಗಿ ಮಾಡಿದ್ದು ಅಥವಾ ಗೊತ್ತಿದ್ದೂ ಮಾಡಿದ್ದೂಂತ ಹೇಳಿಕ್ಕಾಗೋದಿಲ್ಲ.

ಆದರೆ, ಆಗ ಅವರು ನಿಮ್ಮ ಪಕ್ಷದ ಪ್ರತಿನಿಧಿಯಾಗಿದ್ದರಲ್ಲಾ?

ನಮ್ಮ ಪಕ್ಷದ ಪ್ರತಿನಿಧಿಯಾಗಿದ್ದೂ, ದೇವೇಗೌಡ ಅವು ಹೇಳಿದ್ದಕ್ಕೆಲ್ಲಾ 'ಸೈ'ಯಂತ ಹೇಳಿದ್ದು. ಅಷ್ಟೊಂದು ವಿಶ್ವಾಸ ಇಟ್ಟಿದ್ದು. ಬೇರೆ ಜಾತಿ ಜನಾಂಗಗಳನ್ನೆಲ್ಲ ಕಡೆಗಣಿಸಿ, ಸಿದ್ದರಾಮಯ್ಯನವರು ತಮ್ಮ ಜಾತಿಯವರನ್ನು ಮಾತ್ರ ಬೆಳೆಸಿದ್ದು. ಅದು ನಮಗೆ ಗೊತ್ತಿರಲಿಲ್ಲ. ಇಲ್ಲಿ ಬಂದ ಮೇಲೆ ನಮಗೆ ಗೊತ್ತಾಯ್ತು, ಇವು ಹೇಗೆ ಬೇರೆ ಎಲ್ಲಾ ಜಾತಿ ವರ್ಗಗಳವರನ್ನೂ ದೂರ ಮಾಡ್ಕೊಂಡಿದ್ದೂಂತ.

ಆದೂ ಜನರಿಗೆ ಅವರ ಬಗ್ಗೆ ವಿಶ್ವಾಸ ಇರಬಹುದಲ್ಲ?

ಇಷ್ಟು ವರ್ಷಗಳ ಕಾಲ, ಜನರಿಗೆ, ಸಿದ್ದರಾಮಯ್ಯನವರ ವ್ಯಕ್ತಿಗತ ನಡವಳಿಕೆ ತುಲನೆ ಮಾಡಿಕ್ಕೆ ಅವಕಾಶ ಇರಲಿಲ್ಲ. ಸಿದ್ದರಾಮಯ್ಯನವರ ಗಾಂಭೀರ್ಯ, ದರ್ಪ, ಗತ್ತು ಇದನ್ನೆಲ್ಲ ಜನ ನೋಡಿ ಅದೇ ಸರಿಯೇನೋ ಅಂದ್ಕೊಂಡಿದ್ದು. ಆ ನಡವಳಿಕೆನ ಸಾಮಾನ್ಯ ಜನರೊಂದಿಗೂ ಅವರು

ಆರಂಭಿಸಿದಾಗ, ಆಗ ಜನರು ಅದನ್ನು ದುರಹಂಕಾರ ಅಂದೊಡ್ಡು. ಕುಮಾರಸ್ವಾಮಿಯವರು ಮುಖ್ಯಮಂತ್ರಿ ಆದ್ಮೇಲೆ ಇಲ್ಲಿ ಬಂದು ಅವರು ನಡೊಂಡ ರೀತಿ, ಅವರ ಸೌಜನ್ಯತೆ, ಗುರು ಹಿರಿಯರ ಬಗ್ಗೆ ಆದರ, ಯಾರು ಬಂದು ಕೂಡ 'ಏನು ಛಿಡಿಞ್ಞಿಡಿ, ಏನು ಞ್ಞಿಡಿ', ಅಂತ ಮಾತಾಡೋದು, ಎಲ್ಲಾ ನೋಡಿ, ಜನ ಸಿದ್ಧರಾಮಯ್ಯನವರ ನಡವಳಿಕೆಯನ್ನು ಅದರೊಂದಿಗೆ ಹೋಲಿಕೆ ಮಾಡಿದ್ದು. ಇದು ಇವರಿಬ್ಬರ ವ್ಯಕ್ತಿತ್ವದ ಮಧ್ಯೆ ತುಲನೆ ಮಾಡಿಕ್ಕೆ ಜನರಿಗೆ ಸಿಕ್ಕ ಅವಕಾಶ. ಇದೆಲ್ಲ ನೋಡಿ ನಾವು ಗೆದ್ದೇ ಗೆಲ್ಲಿವಿ ಅನ್ನೋ ಆತ್ಮ ವಿಶ್ವಾಸ ನಮ್ಮಲ್ಲಿ ಮೂಡಿದೆ. ಈಗ ಕುಮಾರಸ್ವಾಮಿಯವರನ್ನು ಮಾನದಂಡವಾಗಿ ಇಟ್ಟೊಂಡು ಜನ ಸಿದ್ಧರಾಮಯ್ಯನವರ ವ್ಯಕ್ತಿತ್ವವನ್ನು ಅಳಿತಾ ಇದ್ದಾರೆ.

ಸಿದ್ಧರಾಮಯ್ಯ ಅವರ ಅನುಭವ ಮತ್ತು ವ್ಯಕ್ತಿತ್ವದೊಂದಿಗೆ ಈಗ ಮುಖ್ಯಮಂತ್ರಿಗಳಾಗಿರುವ ಕುಮಾರಸ್ವಾಮಿಯವರ ವ್ಯಕ್ತಿತ್ವವನ್ನು ಹೋಲಿಸೋದು ಎಷ್ಟು ಸರಿಯೆ ನಿಮಗನ್ನಿಸ್ತಾ ಇದೆ?

ಅನುಭವ ಮತ್ತು ಕ್ರಿಯಾಶೀಲತೆ ಬೇರೆ ಬೇರೆ. ಅನುಭವದಿಂದ ಏನು ಕಾರ್ಯವಾಗಿದೆ ಅನ್ನೋದು ಮುಖ್ಯ. ಅಣೆಕಟ್ಟಿನಲ್ಲಿ ಸಂಗ್ರಹಿಸಿಟ್ಟ ನೀರನ್ನು ಅನುಭವ ಅಂದ್ರೆ, ಅದು ಜನರ ಹೊಲಕ್ಕೆ ಹರಿದಾಗ ಮಾತ್ರ ಅನುಕೂಲವಾಗ್ತದೆ. ಕುಮಾರಸ್ವಾಮಿಯವರು ಕಾರ್ಯಕ್ರಮ ಮತ್ತು ಕ್ರಿಯಾಶೀಲತೆಯಿಂದ ಜನ ಮೆಚ್ಚುಗೆ ಪಡೆದಿದ್ದಾರೆ. ಅದಲ್ಲದೆ, ಶೀಘ್ರ ನಿರ್ಧಾರಗಳನ್ನು ಕೈಗೊಂಡು ಜನಪ್ರಿಯರಾಗಿ ಅನುಭವ ಇಲ್ಲದಿದ್ದರೂ ವಿಷಯಗಳನ್ನು ತಿಳೊಂಡು ಕೆಲಸ ಮಾಡೋದು ಇದೆಯಲ್ಲ, ಅದು ಜನರಿಗೆ ಇಷ್ಟವಾಗಿದೆ.

ನೀವು ಹೇಳೋ ರೀತಿಯಲ್ಲಿ, ಹಾಗಾದ್ರೆ, ಕುಮಾರಸ್ವಾಮಿಯವರು ಇಲ್ಲಿ ಅಭ್ಯರ್ಥಿನಾ?

ಹೌದು, ನಿಜ. ಯಾಕೆ ಕುಮಾರಸ್ವಾಮಿ ಅಭ್ಯರ್ಥಿ ಅಂದ್ರೆ, ಕುಮಾರಸ್ವಾಮಿ ಅಭ್ಯರ್ಥಿ ಅನ್ನೋ ರೀತಿಯಲ್ಲಿ ಚುನಾವಣೆ ಮಾಡ್ತಿರೋರು ಸಿದ್ಧರಾಮಯ್ಯ. ಇತ್ತೀಚಿನ ದಿನಗಳಲ್ಲಿ ಸಿದ್ಧರಾಮಯ್ಯನವರು ಒಂದೇ ಒಂದು ಹೇಳೊಂಡು ಬರ್ದಿದ್ದಾರೆ, ಸಿದ್ಧಾಂತ, ಕಾರ್ಯಕ್ರಮ, ಕೆಲಸ ಯಾವುದರ ಬಗ್ಗೆನೂ ಮಾತಾಡಿಲ್ಲ, ಕುಮಾರಸ್ವಾಮಿಯವರು ಮುಖ್ಯಮಂತ್ರಿಗಳಾಗಿ 'ಆಗ ಬಾರದ ನಷ್ಟ ಪ್ರಮಾದಗಳಾಗಿವೆ', ಅಥವಾ ಕುಮಾರಸ್ವಾಮಿಯವರ 'ಅನುಭವ'ದ ಬಗ್ಗೆನೂ ಮಾತಾಡಿಲ್ಲ. ಅದೆಲ್ಲ ಬಿಟ್ಟು 'ದೇವೇಗೌಡ ಕುಮಾರಸ್ವಾಮಿ ಕುಟುಂಬ ರಾಜಕಾರಣ', 'ಅಪ್ಪ ಮಗ, ಅಪ್ಪ ಮಗ, ಅಪ್ಪ ಮಗ' ಅಂತ ಹೇಳ್ತಾ ಬಂದಿದ್ದಾರೆ. ಆ ಮೂಲಕ ಸಿದ್ಧರಾಮಯ್ಯನೋರೇ 'ನನಗೆ ಪ್ರತಿಸ್ಪರ್ಧಿ ಕುಮಾರಸ್ವಾಮಿಯೇ ವಿನಃ ನಿಮ್ಮ ಯಾವ ಶಿವಬಸಪ್ಪನೂ ಅಲ್ಲ, ಯಾರೂ ಅಲ್ಲ' ಅಂತ ಹೇಳ್ಳಿಟ್ಟು.

ಹಾಗೆ ಕುಮಾರಸ್ವಾಮಿಯವರನ್ನು ಪ್ರತಿಸ್ಪರ್ಧಿ ಮಾಡ್ಕೊಂಡವರು, ಅವರು. ಆಗ ಕುಮಾರಾಸ್ವಾಮಿಯವರು ನಿರ್ಧಾರ ಮಾಡಿ ಜನರ ಮುಂದೆ ಬಂದು.

ಹಾಗಾದ್ರೆ ಶಿವಬಸಪ್ಪನವರು, ಕುಮಾರ ಸ್ವಾಮಿ ಮತ್ತು ದೇವೇಗೌಡರ ಪ್ರತಿನಿಧಿಯಾ?

ಅಲ್ಲ. ಕುಮಾರಸ್ವಾಮಿ ಮತ್ತು ಸಿದ್ದರಾಮಯ್ಯನವರ ವ್ಯಕ್ತಿತ್ವಗಳ ತುಲನೆಯನ್ನು ಜನ ಮಾಡುವಾಗ ಜನರ ತೀರ್ಪನ್ನು ಕೇಳಿಕ್ಕಾಗಿ ನಾವು ಶಿವಬಸಪ್ಪನವರನ್ನು ಅಭ್ಯರ್ಥಿಯನ್ನಾಗಿ ನಿಲ್ಲಿದ್ದೀವಿ. ಇಲ್ಲಿನವರೇ ಆದವರನ್ನು ನಾವು ಅಭ್ಯರ್ಥಿ ಮಾಡಿದ್ದೀವಿ. ಆದ್ರೆ, ಜನರಿಗೆ ಗೊತ್ತು ಶಿವಬಸಪ್ಪನವರ ಹಿಂದಿರುವ ಶಕ್ತಿಗಳು ಯಾರ್ಯಾರೂಂತ. ನಮ್ಮ ಮೇಲೆ ಮಾಡಿರತಕ್ಕಂತಹ ಆಪಾದನೆಗಳ ಬಗ್ಗೆ ಈ ಕ್ಷೇತ್ರದ ಚುನಾವಣೆಯ ಜನತಾ ನ್ಯಾಯಾಲಯದಲ್ಲಿ ತೀರ್ಮಾನವಾಗುತ್ತೆ.

ಇದನ್ನೆಲ್ಲ ಕೇಳೊಂಡೇ ಕಾಂಗ್ರೆಸ್‌ನವರು ಶಿವಬಸಪ್ಪನವರು ಡಿಫೆನ್ಸಿಬಲ್, ಲಾಜಿಕ್ ಅಭ್ಯರ್ಥಿ ಅಂತ ಹೇಳುತ್ತಾ ಇರೋದಾ?

ಹಾಗೆ ಹೇಳಿ ಕಾಂಗ್ರೆಸ್‌ನವರು ಜನತಂತ್ರವನ್ನು ಹಗುರವಾಗಿ ಮತ್ತು ಮತದಾರರನ್ನು ಲಘುವಾಗಿ ಕಂಡಿದ್ದಾರೆ. ಸಿದ್ದರಾಮಯ್ಯನವರು ಪ್ರತಿಭಾವಂತ ಆರ್ಥಿಕ ತಜ್ಞರಾಗಿರಬಹುದು, ಮತ್ತು ಶಿವಬಸಪ್ಪನವರು ಒಬ್ಬ ಸಭ್ಯ, ಸುಸಂಸ್ಕೃತ, ಸೌಮ್ಯ ಡಿಜುಟಿಡಿಫಿ ಏಜಿಟಿಡಿಫಿ ಆಗಿರಬಹುದು. ಆದ್ರೆ, ಶಿವಬಸಪ್ಪನವರು ಪ್ರತಿನಿಧಿಸುವ ಮೌಲ್ಯಗಳು, ಮುಂದಿಡುತ್ತಿರುವ ಪ್ರಶ್ನೆಗಳು ಮಾತ್ರ ಇಲ್ಲಿ ಮುಖ್ಯವಾಗುತ್ತೆ.

ಇದೊಂದು ಸಾಧಾರಣ ಚುನಾವಣೆಯಾಗಿ ನಡೆದು ಹೋಗಿಬಿಡುತ್ತೆ ಅದನ್ನ ದೊಡ್ಡ ಚುನಾವಣೆಯನ್ನಾಗಿ, ಪರಿವರ್ತಿಸಿದೋರು ನಿಮ್ಮ ಪಕ್ಷದೋರೂಂತ?

ಅಲ್ಲ. ಇದನ್ನು ಪ್ರತಿಷ್ಠೆಯ ಪ್ರಶ್ನೆ ಮಾಡ್ಕೊಂಡೋರು ಸಿದ್ದರಾಮಯ್ಯನೋರು, ಕಾಂಗ್ರೆಸ್‌ನೋರು.

ಆದ್ರೂ, ದೇವೇಗೌಡರು, ಇದು ಅಸ್ತಿತ್ವದ ಪ್ರಶ್ನೆ, ಕೊನೆಯ ಚುನಾವಣೆ ಅಂತೆಲ್ಲಾ ಅಂದ್ರಲ್ಲಾ?

ಯಾಕೆ ಗೊತ್ತಾ? ಈ ಮಾತುಗಳು ಬರೋ ಹಾಗೆ ಮೊದಲು ಮಾತಾಡೋರು ಕಾಂಗ್ರೆಸ್‌ನೋರು.

ನೀವು ಪ್ರತಿಕ್ರಿಯಿಸ್ತಕ್ಕಂತಾ ಅವಶ್ಯಕತೆ ಏನಿತ್ತು? ಒಬ್ಬ ಸಿದ್ಧರಾಮಯ್ಯ ಗೆದ್ದು ಬರೋದಿಂದ ನಿಮ್ಮ ಸರ್ಕಾರ ಬೀಳತಕ್ಕಂತಹದ್ದೇನಿರಲಿಲ್ಲವಲ್ಲಾ? ನಿಮ್ಮ ಸರ್ಕಾರನೇ ಇದಿಯಲ್ಲಾ?

ಬರೀ ಸಿದ್ಧರಾಮಯ್ಯನವರು ಗೆದ್ದು ಬಿಟ್ಟೆ ಸರ್ಕಾರ ಉರುಳುತ್ತೆ ಅಂತ ಅಲ್ಲ. ಅವರು ನಮ್ಮ ಮೇಲೆ ಸತತವಾಗಿ ಮಾಡಿರುವ ಟೀಕಾ ಪ್ರಹಾರದ ಹಿನ್ನೆಲೆಯಲ್ಲಿ ಈ ಚುನಾವಣೆಯನ್ನ ಅಷ್ಟು ಸಲಿಸಾಗಿ ತೆಗೆದುಕೊಳ್ಳೋದು ಸಾಧ್ಯವಿರಲಿಲ್ಲ. ಈ ಚುನಾವಣೆಯನ್ನ ಉದಾಸೀನವಾಗಿ ಕಂಡು ಅವರ ಮಾತುಗಳನ್ನೂ ಉದಾಸೀನದಿಂದ ನೋಡಿ ಅವರು ಗೆದ್ದು ಬಿಟ್ಟಿದ್ದೆ ಜನ ಅವರು ಮಾಡಿದ ಆಪಾದನೆಗಳಿಗೆಲ್ಲಾ ಒಪ್ಪಿಗೆಯ ಮುದ್ರೆ ಹಾಕಿದ ಹಾಗಾಗಿ ಬಿಡುತ್ತೆ. ಅದಕ್ಕಾಗಿ ನಾವು ಚಿಂತಿಸೋಣ ಆದ್ವಿ.

ಆಕ್ರಮಣಕಾರಿಯಾದ್ರೂ ಪರವಾಗಿಲ್ಲ, ಆದ್ರೆ, ವೈಯುಕ್ತಿಕವಾದಂತಹ ನಿಲುವುಗಳನ್ನ ಕುಮಾರಸ್ವಾಮಿ ಮತ್ತು ದೇವೇಗೌಡರು ತಳೆದಿದ್ದಾರಲ್ಲ?

ಈ ಚುನಾವಣೆಯನ್ನ ವೈಯುಕ್ತಿಕ ಮಟ್ಟಕ್ಕೆ ಇಳಿಸೋರೇ ಸಿದ್ಧರಾಮಯ್ಯ. ಆದ್ದರಿಂದ ಕುಮಾರಸ್ವಾಮಿ ಮತ್ತು ದೇವೇಗೌಡರು ವೈಯುಕ್ತಿಕ ಮಟ್ಟದಲ್ಲೇ ಪ್ರತಿಕ್ರಿಯಿಸ ಬೇಕಾಯ್ತು.

ಇದು ನಿಮ್ಮ ಪಕ್ಷಕ್ಕೆ ಆತಂಕಕಾರಿ ಅಲ್ಲಾ? ಗೆದ್ದರೆ ಒಳ್ಳೆಯದು, ಆದ್ರೆ ಸೋತರೆ? ಇದೇ ಕೊನೆ ಅಂತ ಜನರಿಗೆ ಹೇಳಿಕೊಟ್ಟೋರೂ ನೀವೇ ಅಲ್ಲಾ?

ನಮಗೆ ಅದಮ್ಯ ಆತ್ಮ ವಿಶ್ವಾಸ ಇದೆ. ಜನರ ನಾಡಿಮಿಡಿತ ಅರ್ಥವಾಗಿದೆ. ದೇವೇಗೌಡರು ಹೇಳಿರುವ ಹಾಗೆ ಈ ಧರ್ಮಯುದ್ಧದಲ್ಲಿ ಗೆದ್ದೇ ಗೆಲಿವಿ ಅನ್ನೋ ನಂಬಿಕೆ ಇದೆ. ನಮ್ಮ ಎಲ್ಲವನ್ನೂ ಇಲ್ಲಿ ಅಗ್ನಿ ಪರೀಕ್ಷೆಗೆ ಒಡ್ಡಿ ಬಿಟ್ಟಿದ್ದೇವೆ.

ಈ ಕ್ಷೇತ್ರಕ್ಕೆ ಸಂಬಂಧ ಪಟ್ಟ ವ್ಯಕ್ತಿ ಸಿದ್ಧರಾಮಯ್ಯನವರು. ರಾಜ್ಯದ ಮುಖ್ಯಮಂತ್ರಿಗಳಾಗಿದ್ದೂ ಕೂಡ ಕುಮಾರಸ್ವಾಮಿಯವರಿಗೆ ಈ ಕ್ಷೇತ್ರದೊಂದಿಗೆ ನೇರ ಸಂಬಂಧ ಇಲ್ಲಲ್ಲಾಂತ?

ಸರ್ಕಾರವನ್ನ ವ್ಯವಸ್ಥಿತವಾಗಿ ಬಳಸೋತಾ ಇದ್ದೀರಾಂತ?

ಪಾಪ, ನಮ್ಮ ಸರ್ಕಾರವನ್ನ ವ್ಯವಸ್ಥಿತವಾಗಿ ಬಳಸೋಳ್ಳೋ ಬುದ್ಧಿ ಹೊಳೆದಿಲ್ಲಲ್ಲಾ ಅಂತ ವ್ಯಥೆಯಾಗಿದೆ. ಆ ವಿಷಯದಲ್ಲಿ ನಮ್ಮ ದಡ್ಡತನದ ಬಗ್ಗೆ ದುಃಖವಾಗಿದೆ. ಒಂದು ಹಳ್ಳಿಯಲ್ಲಿ ಬಿಡ್ಡಿಲ್ಲಲ್ಲಾ ಅಂತ ಸುದ್ದಿಯಾಗುತ್ತೆ. ಆದ್ರೆ, ಕುರುಬ ಸಮಾಜದವರೇ ಹೆಚ್ಚಾಗಿರುವ ಮೂವತ್ತೈದು ಹುಂಡಿಗಳಲ್ಲಿ ನಮ್ಮ ಪಕ್ಷದ ಪ್ರಚಾರಕ್ಕೆ ಅವಕಾಶ ನೀಡದೇ ಇರೋದು ಸುದ್ದಿಯಾಗೋದೇ ಇಲ್ಲ.

ನಿಮ್ಮ ಸರ್ಕಾರದ ಜನಪರ ಕೆಲಸಗಳ ಬಗ್ಗೆ ಮಾತನಾಡುತ್ತಿರುವಂತಹ ನೀವು, ಮುಖ್ಯಮಂತ್ರಿಯಾದಿಯಾಗಿ ನಿಮ್ಮ ಪಕ್ಷದ ಎಲ್ಲಾ ಮಂತ್ರಿಗಳೂ ಇಲ್ಲೇ ಬೀಡು ಬಿಟ್ಟರೋದು ರಾಜ್ಯದ ದೃಷ್ಟಿಯಲ್ಲಿ ಎಷ್ಟು ಹಿತ ಅಂತ ಹೇಳ್ತೀರಿ?

ಮಾಧ್ಯಮ, ಜನ ಮತ್ತು ನಾಯಕರು ಎಲ್ಲಾ ಈ ಚುನಾವಣೆಯನ್ನ ಪ್ರತಿಷ್ಠೆಯ ವಿಷಯವನ್ನಾಗಿ ಮಾಡ್ಬಿಟ್ಟು. ಒಬ್ಬ ವ್ಯಕ್ತಿಯ ಆತ್ಮ ಗೌರವವನ್ನೇ ಪಣಕ್ಕೆ ಒಡ್ಡಿದಾಗ, ಇಂತಹ ಹೋರಾಟ ಸಹಜ. ಮುಖ್ಯಮಂತ್ರಿಗಳು ಇಲ್ಲಿ ಸಮಯವನ್ನ ಕಳೆದಿರುವ ಬಗ್ಗೆ ಆಕ್ಷೇಪ ಎತ್ತುವ ಜನರಿಗೆ ಬೀದರ್ ಚುನಾವಣೆಯಲ್ಲಿ ಧರಂ ಸಿಂಗ್ ರವರು ಹದಿನೈದು ದಿನ ವಾಸ್ತವ್ಯ ಹೊಡಿದ್ದು ಗೊತ್ತಿಲ್ಲಾ? ಶಿವಮೊಗ್ಗ ಚುನಾವಣೆ ಮರೆತು ಬಿಟ್ರಾ?

ಇಲ್ಲಿ ದೇವೇಗೌಡ್ರೂ ಕೂಡ ಸಿದ್ದರಾಮಯ್ಯನವರು ಅವರ ನೇರ ಪ್ರತಿಸ್ಪರ್ಧಿ ಅನ್ನೋ ರೀತಿಯಲ್ಲಿ ಪ್ರಚಾರ ಮಾಡ್ತಾ ಇದ್ದಾರಲ್ಲ?

ದೇವೇಗೌಡರ ಪ್ರಕಾರ ಯುದ್ಧ ಅಂದ್ರೆ ಯುದ್ಧಾನೇ. ಎದುರಾಳಿ ಸಣ್ಣೋನೋ, ದೊಡ್ಡೋನೋ ಪ್ರಶ್ನೆ ಅಲ್ಲ. ಉಪಚುನಾವಣೆಗಳು ಬಹಳ ಮುಖ್ಯ ಮತ್ತು ದೇವೇಗೌಡರು ಇದನ್ನ ಪ್ರಮುಖವಾಗಿ ಪರಿಗಣಿಸಿದ್ದಾರೆ.

ದೇವೇಗೌಡರು ಇದನ್ನ ಧರ್ಮಯುದ್ಧ ಅಂತ ಯಾತಕ್ಕಾಗಿ ಬಣ್ಣಿಸಿದ್ದಾರೆ?

ಧರ್ಮ ಯಾವಾಗಲೂ ನಿರ್ನಾಮ ಮತ್ತು ನಿರ್ಮಾಣದ ಮಧ್ಯೆ ನಡೆಯುವ ಸಂಘರ್ಷ. ಸಿದ್ದರಾಮಯ್ಯನವರು ದೇವೇಗೌಡರ ಕುಟುಂಬವನ್ನ ನಿರ್ನಾಮ ಮಾಡೋದರ ಬಗ್ಗೆ ವಿನಾಶಕಾರಿ ನಿಲುವು ತೆಳೆದಿದ್ದಾರೆ. ಮತ್ತು ದೇವೇಗೌಡ, ಕುಮಾರಸ್ವಾಮಿಯವರು ಅಭಿವೃದ್ಧಿ ಪರ ಮಾಡುವ

ನಿರ್ಮಾಣಗಳ ಬಗ್ಗೆ. ಈ ಎರಡರ ಮಧ್ಯೆ ನಡೆಸಿರೋದು ಒಂದು ರೀತಿಯಲ್ಲಿ ರಾಕ್ಷಸರ ಮತ್ತು ದೇವತೆಗಳ ಮಧ್ಯೆ ನಡೆವ ಸಮರ.

ಈ ಚುನಾವಣೆಯಲ್ಲಿ ಕೆಲವು ಬಿಜೆಪಿ ನಾಯಕರು ಸ್ವಲ್ಪ ನಾಟಕವಾಡ್ತಾ ಇದ್ದಾರೆ ಅಂತ ಕೆಲವರು ಹೇಳ್ತಾರೆ?

ನಾನೇ ನೋಡಿದ್ದೇನೆ. ಅವರು ಬಹಳ ಸಹಕಾರ ನೀಡ್ತಾ ಇದ್ದಾರೆ. ನಮ್ಮಲ್ಲಿ ಸಾಮರಸ್ಯ ಇದೆ, ಹೊಂದಾಣಿಕೆ ಇದೆ. ಅವ್ರೂ ಬಹಳ ಕೆಲ್ಸ ಮಾಡ್ತಾ ಇದ್ದಾರೆ. ಊಚಿಣ್ಣಿ ಔಜಿಣ್ಣಿ ಣಿಣ್ಣಿ ಣಿಣ್ಣಿ